

Fake Jeera: सीमेंट और केमिकल से बना रहे थे नकली जीरा, ब्रांडेड पैकेट में भरकर बेचा,

अब पुलिस ने मारा छापा



ग्वालियर में मिलावटखोरों का एक बेहद खतरनाक और चौंकाने वाला खेल सामने आया है, जिससे आम लोगों की सेहत संकट में आ जाती. पुलिस ने यहां सीमेंट और केमिकल से तैयार किए जा रहे नकली जीरे की फैक्ट्री का भंडाफोड़ किया है. इस कार्रवाई में ट्रांसपोर्ट नगर स्थित एक कोल्ड स्टोरेज से 46 बोरियां नकली जीरा जब्त की गई हैं, जिन्हें बाजार में असली बताकर खपाने की तैयारी थी. पुलिस को गुप्त सूचना मिली थी कि बहोड़ापुर थाना क्षेत्र में सौंफ के बीजों पर सीमेंट और केमिकल का लेप लगाकर उन्हें जीरे का रूप दिया जा रहा है.

ब्रांडेड कंपनियों के पैकेट में भरकर माल खपा रहे थे

इस नकली जीरे को ब्रांडेड कंपनियों के नाम वाले पैकेट्स में भरकर बाजार में सप्लाई किया जा रहा था, ताकि ग्राहक आसानी से धोखा खा जाएं और असली-नकली की पहचान न कर सकें. सूचना के आधार पर पुलिस टीम ने ट्रांसपोर्ट नगर स्थित कोल्ड स्टोरेज पर छापा मारा, जहां से भारी मात्रा में नकली जीरा बरामद हुआ.

Source: <https://www.kisantak.in/news/trending/story/gwalior-news-fake-jeera-cement-and-chemical-used-to-make-adulterated-cumin-sold-in-branded-packets-police-raid-1340833-2026-02-03>